

Øll hava eina góða síðu – vit hava pop.fo

Pop.fo er ein
fesk síða við
tónleiki og
undirhaldi,
sum hevur
fleiri túsund
vitjandi um
mánaðin

Fylg við hvat er heitt & feitt – vitja pop.fo

Statoil ikki mist vónina til Atlantsmótið

OLJULEITING

Jan Müller

Hósdagin var evalueringsfundur í hølunum hjá Statoil í miðbýnum í Havn. Umboð fyri Statoil, Phillips, Veba og Enterprise møttust fyri fyrstu ferð at taka samanum um úrslitið av fyrstu boringini á føroyska landgrunninum. Hetta var ein sonevndur OCM/TCM fundur (operating committee meeting/technical committee meeting) Man kann siga, at hetta var "startskotið" hjá operator-felagnum, sum hevur staðið fyri boringini, at gjøgnumganga úrslitini saman við hinum feløgnum í bólkinum tað veri seg jarðfrøðisliga, boring, økonomiskt, kontraktir, føroyska luttøku osfr.

Rúni M. Hansen, stjóri hjá Statoil sigur, at teir nú hava samlað træðrinar til at evaluera víðari, umframt at skulu leggja eina ætlan frammyvir. - Vit mugu sjálvandi arbeiða víðari við úrslitunum saman við okkara samstarvsfeløgnum, áðrenn vit kunnu fastleggja ætlanirnar frammyvir. Tá fleiri feløg eru í einum samtaki, er tað týðningarmikið, at øll feløgin halda somu kós, soleiðis at vit eisini troyta teir resursir, ið eru í bólkinum, til frama fyri øll feløgin. Tí er tað av týðningi, at vit formelt møtast á henda hátt umframt tað sambandið vit hava í gerandisdegnum sigur Rúni M. Hansen, sum leggur aftrat, at fundurin legði støði undir tí framhaldandi evalueringsar-



Frá fundinum millum feløgin í Statoilsamtakinum herfyri

Mynd: Jens K. Vang

beiðinum sum verður komandi mánaðirnar. Budget og onnur figgarlig viðurskiftir vórðu eisini viðgjørð.

Í hesum sambandi spurdi Sosialurin ovasta stjóran fyri altjóða leiting hjá Statoil, Rolf Magne Larsen, hvussu tey í Statoil meta hesa fyrstu boringina við Føroyar. Kemur hon at

minka áhugan hjá Statoil fyri økinum?

- Vit evaluera í løtuni úrslitið av hesum fyrsta brunninum. Tað er eingin loyna, at úrslitið er eitt vónbrot, serstakliga tá vit eisini siggja, at BP hevur borað eitt turran brunn. Hvat viðvíkur framtíðar vónum okkara til hetta

økíð, so er greitt, at eisini úrslitið hjá Amerada Hess hevur stóran týðning.

Rolf Magne Larsen sigur víðari, at Statoil hevur enn ikki avgjört, nær farið verður at bora næsta brunnin, men tað verður ikki í 2002. Teir hava annars ikki tosað um, antin teir fara at luttaka í eini nýggjari útbjóðing

ella ikki.

Nú Statoil er eitt av teimum oljufeløgnum, sum hevur lagt størsta dentin á at leita eftir olju og gassi á Atlantsmótinum og í Norðuratlantshavi og nú hevur borað turran brunn bæði við Írland, Føroyar og somuleiðis við Grønland spurdu við leitistjoran hjá

felagnum, um vónirnar til hesi økini sum heild eru vornar minni?

- Tað er greitt, at úrslitini hava ikki verið so góð, sum vit høvdu vónað. Kortini hava vit gjørt eitt fund út fyri Írland, sum nú verður útviklað.

- Statoil er við í 19. útbjóðing í bretskum øki saman við Phillips sum fyrstøðufelag. Hvussu stóran týðning leggja tit í bretska partin av Hvítu sonuni?

- At vit søktu eftir einum blokki og fingi ein vísir, at vit hava áhuga. Men aftur er tað so, at úrslitini við Føroyar minka eitt sindur um potentialið. Vit fara at bora har í 2002 ella 2003.

Tá vit spyrja Rolf Magne Larsen, hvussu stórar vónir teirra eru fyri eini nýggjari oljuprovins í økinum millum Føroyar og Hetland sigur hann, at teir meta ikki júst Føroyaøkíð sum so sum eina nýggja oljuprovins men heldur sum eitt framhald av tí, sum longu er ávíst við Schiehallion-fundinum.

Ög tá komið verður inn á vónirnar til fund í norsktum øki sigur leitistjórin, at teir hava góðar vónir um at finna kanska meira gass enn olju. Tað hann her sipar til eru útlitini til at gera stór gassfund eitt nú á tí partinum av Atlantsmótinum, sum liggur út fyri Miðnøreg. Her eru longu gjørd stór gassfund sum eitt nú Ormen Lange.

Kritahvítur menniskjaligur ruðuleiki við eydnusomum hjáárinum

TÍÐINDASKRIV

Tungmálmur og tøkni í Gøtu um vikuskiftið. Leygarkoldið 13. oktober verður rimmar konsert í Losjuni í Gøtu. Sum yvirskrivtin kanska bendur á, verða tað bólkarir Krit, Human Chaos, Happy? og Side Effect, ið stiga um fast á pallin í Gøtu. Nakrir av hesum eru millum harðastu og tyngstu rockbólkaunum vit hava í landinum. Allir hesir bólkarir mugu eisini sigast at hava sín sermerkta stíl og allir hesir vóru við til Prix Føroyar-undankappingarnar fyrr í ár.

Krit eru allarhelst tyngsti og ógvusligasti bólkurin í landinum í løtuni, teir hava spælt og vant nógv og hava

ment seg stórliga síðan Prixið, tá teir jú eisini fingi sera góð ummæli.

Human Chaos við Gulla úr Klaksvík stendur tó ikki nógv aftanfyri tá ógvusligheit umræður. Gulli hevur higartil givið út trýggjar fløgur og onkur er eisini á veg, skilst.

Happy? eru ikki heilt nýggir í føroyskum rockhøpi, teir vóru m.a. við á TUTL útgávuni "Grót Føroyskt" fyri nøkrum árum síðani við lagnum "aldrin gloyma at droyma". Tað munnu vera fleiri sum, um ikki aldrin, so seint, munnu fara at gloyma teirra sera góðu framförslu á Prix-umfarinum í Miðvági í ár.

Side Effect hava gjørt

vart við seg fleiri ferðir, eftir at teir, sum Føroya fyrsti techno/industrial-bólkur, frumframfærdu í Prix-undankappingini á Strondum fyrr í ár. Teir hava síðani spælt m.a. á Margarinfabrikkini og til Free Føroyar konsertir. Eingin ivi um, at hesin bólkur hevur og kemur at hava (hjá)árin á føroyska tónleikaheimin.

Hetta er fyrstu ferð, at Human Chaos og Side Effect royna seg á palli hjá Grót, virknasta tónleika-felagnum í landinum, ið sum ikki einaferð skipar fyri.

Konserin verður Leygar-kvöldið klokkan 20.30

